

Врз основа на член 9 став 1 алинеа 7 и член 14 став 12 од Законот за учебници за основно и средно образование („Службен весник на Република Северна Македонија“ бр.3/25 и 74/25 ) и Предлогот доставен од членот известител Даниела Апостоловска бр.26-440/2 од 27.04.2026 година, Националната комисија за учебници на седницата одржана на ден 27.04.2026 година, донесе:

## ОДЛУКА

### за одобрување и употреба на учебник по наставниот предмет Ликовна уметност за II (втора) година во средно гимназиско образование

1. СЕ ОДОБРУВА за употреба на учебник по наставниот предмет **Ликовна уметност** за II (втора) година средно гимназиско образование со шифра Б од Литера груп дооел - Скопје од авторот: Нора Халими.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

## Образложение

Врз основа на член 12 став 2 од Законот за учебници за основно и средно образование („Службен весник на Република Северна Македонија“ бр.3/25 и 74/25), Педагошката служба на ден 29.10.2025 година на интернет страницата на Министерството за образование и наука, објави Конкурс за учебници во гимназиско образование бр.26-1205/1 од 04.11.2025 година.

Согласно член 14 став (1) од Законот за учебници за основно и средно образование („Службен весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26- 200/7 од 17.02.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-17/1 од 18.02.2026 година заверен во писарницата на Министерството со бр.26-200/10 од 18.02.2026 година и допис бр.32-19/1 од 18.02.2026 година заверен во писарницата на министерството со бр.26-200/12 од 18.02.2026 година шифрираните ракописи со шифра А, шифра Б и шифра В, преку Педагошката служба ги достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-200/13 од 18.02.2026 година шифрираните ракописи ги достави до Бирото за развој на образованието за Стручно мислење.

Бирото за развој на образованието со допис бр.09-307/4 од 03.03.2026 година заверен во писарницата на Министерството со бр. 26-200/14 од 03.03.2026 година, до Педагошката служба

достави Стручно мислење за ракописите за учебник со шифра А, шифра Б и шифра В, по наставниот предмет **Ликовна уметност за II (втора) средно гимназиско образование**. Во мислењето е наведено дека за ракописите за учебник со шифра А, шифра Б и шифра В, се дава позитивно мислење и постапката продолжува.

Националната комисија за учебници на седницата одржана на ден 11.03.2026 година со Решение заведено под архивски број 26-356/1 од 23.03.2026 година, формираше Рецензентска комисија за стручно вреднување на ракописите за учебници по наставниот предмет **Ликовна уметност за II (втора) средно гимназиско образование**.

На ден 08.04.2026 година Рецензентска комисија за стручно вреднување на ракописите за учебник доставила Стручно мислење бр.26-356/7 дека ракописот со шифра Б е усогласен со наставната програма и дава позитивно мислење ракописот да продолжи во понатамошна процедура за издавање.

Националната комисија за учебници согласно член 9 став 1 алинеа 4 од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 02.04.2026 година донесе Решение заведено под архивски број 26-440/1 од 15.04.2026 година за определување на член известител. Членот известител со допис заведен под архивски број 26-440/2 од 27.04.2026 година на Националната комисија за учебници и предложи ракописот за учебник со шифра Б по наставниот предмет **Ликовна уметност за II (втора) средно гимназиско образование**, кој има позитивно мислење од Биро за развој на образованието и позитивно мислење од Рецензентската комисија да се одобри и истиот да биде пуштен во понатамошна процедура што ќе заврши со негово печатење и употреба во образовниот процес.

Педагошката служба со допис бр.26-200/16 од 30.04.2026 година се обрати до Комисијата за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-1205/1 од 04.11.2025 година, со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отворање.

Комисијата за шифрирање и проверка на пристигнатата документација со допис бр.32-65/2 од 30.04.2026 година заведен во писарницата на министерството со бр.26-200/17 од 30.04.2026 година до Педагошката служба го доставила Записникот бр.32-16/1 од 18.02.2026 година со напомена дека во записникот податоците за ракописите за учебници чии шифри не се отвораа се покриени и не се јавно достапни.

По добивање на Записникот бр.32-16/1 од 18.02.2026 година Педагошката служба на веб-страницата на Министерството за образование и наука објавила Известување со бр.26-200/18 од 30.04.2026 година со прилог на Записникот во кое е наведено дека за наставниот предмет **Ликовна уметност за II (втора) средно гимназиско образование** од страна на Националната комисија за учебници за основно и средно образование донесен е заклучок и предлог да биде одобрен ракописот за учебник со шифра Б.

По јавното и транспарентно објавување на Записникот бр.32-16/1 од 18.02.2026 година на интернет страницата за дел од шифрите е констатирано дека:

- За ракописот за учебник **со шифра А** се јавува Акционерско друштво за издавање учебници и наставни средства ПРОСВЕТНО ДЕЛО Скопје од авторите:Гоце Наневски и Славица Јанашлиева - Бачварска.
- За ракописот за учебник **со шифра Б** се јавува Друштво за издаваштво ЛИТЕРА ГРОУП ДООЕЛ Скопје со авторот: Нора Халими.
- За ракописот за учебник **со шифра В** се јавува Друштво за графички услуги и трговија АРС ЛАМИНА ДОО Скопје со авторот: Данчо Ордев, Александар Ордев и Пеце Трифуновски.

На седницата одржана на 27.04.2026 година, членот известител со допис заведен под архивски број бр.26-440/2 од 27.04.2026 година на Националната комисија за учебници и предложи ракописот за учебник по наставниот предмет **Ликовна уметност за II (втора) средно гимназиско образование, со шифра Б** да биде одобрен и да продолжи во понатамошна постапка.

Имајќи го предвид сето погоренаведено, Националната комисија за учебници на седницата одржана на ден 27.04.2026 година едногласно го прифати предлогот на известителот и одлучи како во изреката на оваа Одлука.

**Правна поука:** Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,  
Проф. д-р Ташко Ризов

**Tashko Rizov** Digitally signed  
by Tashko Rizov  
Date: 2026.05.04  
13:50:09 +02'00'



Доставено до:  
- Писарница на министерството  
- Издавачи